



ШАРҲИ НИЗОМИ МОЛИЯВИИ ҶУМҲУРИИ ТОҶИКИСТОН
ДАР СЕМОҶАИ СЕҶОМИ СОЛИ 2020

Дар ҳудуди Ҷумҳурии Тоҷикистон ба ҳолати 30 сентябри соли 2020 дар маҷмӯъ 71 ташкилоти қарзии молиявӣ, 18 ташкилоти суғуртавӣ, 6 ташкилоти лизингӣ, 33 ташкилоти ломбардӣ, 2 биржаи фондӣ (Биржаи фондии Осиёи Марказӣ ва Биржаи фондии Осиё), КВД БССТ “Саноатсодиротбонк” (собик Фонди дастгирии соҳибкорӣ назди ҲҚТ) ва Агентии суғуртаи иҷтимоӣ ва нафақаи назди Ҳукумати Ҷумҳурии Тоҷикистон (АСИН) фаъолият намуданд.

Дороиҳои умумии бахшҳои низоми молиявӣ дар семоҷаи сеҷоми соли 2020 дар маҷмӯъ ба 26 411,1 млн. сомонӣ баробар гардид, ки афзоиши он дар муқоиса ба ҷамъбасти соли қаблӣ маблағи 8,6 фоизро ташкил намуд. Зиёд шудани дороиҳои бонкҳо, ташкилотҳои маблағгузори хурд ва ташкилотҳои лизингӣ дар давраи ҳисоботӣ ба афзоиши дороиҳои низоми молиявӣ мусоидат намуд. Дороиҳои низоми молиявӣ нисбат ба маҷмӯи маҳсулоти дохилӣ дар ин давра ба 33,0 фоиз баробар гардид.

Сохтори низоми молиявии Ҷумҳурии Тоҷикистон

	30.09.2020			
	адад	дороиҳо (млн. сомонӣ)	(% аз ҷамъ)	Афзоиши дороиҳо нисб. авв. сол (%)
Ташкилотҳои қарзии молиявӣ	71	24 111,4	91,3	9,7
<i>Бонкҳо</i>	18	20 817,9	78,8	11,2
<i>Бонки давлатӣ*</i>	3	10 219,2	38,7	10,0
<i>Бонки исломӣ</i>	1	167,8	0,6	-
<i>Бонкҳои хориҷӣ</i>	7	2 976,7	11,3	16,5
<i>Бонкҳои дигар</i>	7	7 454,3	28,2	10,1
<i>Ташкилотҳои маблағгузори хурд</i>	53	3 293,4	12,5	1,3
<i>Ташкилотҳои амонатии қарзии хурд</i>	20	2 580,6	9,8	-2,1
<i>Ташкилотҳои қарзии хурд</i>	5	244,4	0,9	2,3
<i>Фондҳои қарзии хурд</i>	28	468,4	1,8	24,5
<i>Филиали ташкилотҳои қарзии молиявӣ</i>	334			
Ташкилотҳои суғуртавӣ	18	417,3	1,6	-7,9
Ташкилотҳои лизингӣ	6	246,1	0,9	10,9
Ташкилотҳои ломбардӣ	33			
Биржаҳои фондӣ	2			
КВД БССТ "Саноатсодиротбонк"***	1	203,8	0,8	-15,9
АСИН***	1	1 432,5	5,4	0,0
Ҷамағӣ:	132	26 411,1		8,6
Бо % нисбат ба ММД		33,0		

*Бо иштироки сармояи давлатӣ

** Бо Қарори Ҳукумати ҶТ Фонди дастгирии соҳибкорӣ назди ҲҚТ ба КВД БССТ “Саноатсодиротбонк” таъдил дода шуд

***Агентии суғуртаи иҷтимоӣ ва нафақаи назди Ҳукумати Ҷумҳурии Тоҷикистон (маълумот ба ҳолати 31.12.2019)

Аз доройҳои умумии низоми молиявии кишвар 91,3 фоизи он ба низоми бонкӣ рост омада, ҳиссаи боқимондари доройҳои ташкилотҳои суғуртавӣ (1,6 фоиз), ташкилотҳои лизингӣ (0,9 фоиз), КВД БССТ “Саноатсодиротбонк” (0,8 фоиз) ва АСИН (5,4 фоиз) ташкил медиҳанд.¹

Низоми бонкии кишвар аз ду гурӯҳ: ташкилотҳои қарзӣ ва ташкилотҳои қарзии исломӣ ва дар навбати худ ташкилотҳои қарзӣ аз бонкҳо ва ташкилотҳои маблағгузори хурд (ташкилотҳои амонатии қарзии хурд, ташкилотҳои қарзии хурд ва фондҳои қарзии хурд) иборат мебошад. Дар семоҳаи сеюми соли 2020 доройҳои низоми бонкӣ ба 24 111,4 млн. сомонӣ баробар гардид, ки нисбат ба аввали соли ҷорӣ 9,7 фоиз зиёд мебошад.

Дар давраи ҳисоботӣ дар ҳудуди Ҷумҳурии Тоҷикистон 334 филиали ташкилотҳои қарзии молиявӣ ва 1 483 маркази хизматрасонии бонкии онҳо ба аҳолии кишвар хизматрасониҳои худро пешниҳод намуданд. Шумораи суратҳисобҳои бонкии барои муштариён кушодашуда, дар ин давра 4 566,8 ҳазор ададро ташкил намуда, дар муқоиса ба семоҳаи сеюми соли қаблӣ 20,2 фоиз афзуд.

Доройҳои ташкилотҳои суғуртавӣ бошад, ба андозаи 7,9 фоиз кам шуда, ба 417,3 млн. сомонӣ баробар гардид. Дар ин давра 18 адад ташкилотҳои суғуртавӣ, аз ҷумла 2 ташкилоти суғуртавии давлатӣ, 15 ташкилоти суғуртаи ғайридавлатӣ ва 1 ҷамъияти суғуртаи мутақобила бо 77 адад филиалҳои онҳо хизматрасониҳои суғуртавиرو ба аҳолии кишвар пешниҳод намуданд.

Дар давраи ҳисоботӣ доройҳои КВД БССТ “Саноатсодиротбонк” 203,8 млн. сомонӣ ташкил намуд, ки нисбат ба ҷамъбасти соли 2019 ба андозаи 15,9 фоиз камшавӣ дорад.

Доройҳои ташкилотҳои лизингӣ дар муқоиса ба охири соли 2019 ба андозаи 10,9 фоиз афзоиш ёфта, ба 246,1 млн. сомонӣ баробар гардид.

¹ Эзоҳ: Ҳангоми дастрас гардидани маълумоти зарурӣ аз рӯи фаъолияти Биржаи фондии Осиёи Марказӣ, Биржаи фондии Осиё, ташкилотҳои ломбардӣ ва АСИН маводи мазкур такмил дода мешавад.